

कालवा निरीक्षक/मोजणीदार व दप्तर कारकून या पदांचे
सुधारित सेवाप्रवेश नियम - टंकलेखन परीक्षा उत्तीर्ण
करण्यास मुदतवाढ देण्याबाबत.

महाराष्ट्र शासन
जलसंपदा विभाग
शा.नि.क्र.सेप्रनि-१००८/(१४४/०८)आस्थापना (अतांत्रिक)
मंत्रालय, मुंबई ४०० ०३२
दिनांक : ३०.९.२०११

- वाचा:(१) शासन निर्णय, जलसंपदा विभाग, क्र.आरटीटी/१०७५/१२४४३४/ई(९), दि.३०मे १९७७
(२)शासन अधिसूचना, जलसंपदा विभाग, क्र.अपीपी ४७९०/(९५५/९०)-इएसटी(एनटी),
दि.२७ ऑक्टोबर १९९३
(३) शासन निर्णय, जलसंपदा विभाग, क्र.सेप्रनि-१००८/(१४४/०८)आस्थापना (अतांत्रिक)
दि.३० जुलै २००८

प्रस्तावना :- जलसंपदा विभागाकडील संदर्भाधीन क्र. ३ येथील नमूद दि. ३०.७.२००८ च्या शासन निर्णयाद्वारे कालवा निरीक्षक, मोजणीदार व दप्तर कारकून या पदांचे सुधारित सेवाप्रवेश नियम निर्गमित करण्यात आले आहेत. सुधारित सेवाप्रवेश विहित करताना सदर पदांवर नामनिर्देशनाने व समावेशनाने नियुक्त झालेल्या उमेदवारांनी नियुक्तीनंतर दोन वर्षांच्या आत टंकलेखनाची शासकीय व्यावसायिक प्रमाणपत्र परीक्षा ३० शब्द प्रति मिनिट मराठी किंवा ४० शब्द प्रति मिनिट इंग्रजी उत्तीर्ण करणे आवश्यक राहिल, अन्यथा त्यांच्या सेवा समाप्त करण्यात येतील अशी अट घालण्यात आली होती. सन २००८ च्या सुधारित सेवाप्रवेश नियमानंतर जी सेवाभरती झाली त्यामधील काही उमेदवारांनी नियुक्तीनंतर दोन वर्षांच्या आत उपरोक्त परीक्षा उत्तीर्ण केलेली नसल्याचे विभागाच्या निदर्शनास आले आहे. अशा कर्मचाऱ्यांनी विभागांतर्गत प्रशिक्षण व परीक्षा उत्तीर्ण केली असून त्यासाठी शासनाचा निधी तसेच मनुष्यबळ खर्ची पडलेले आहे. याचा सर्वंकष विचार करून जे कर्मचारी सदर टंकलेखन परीक्षा दोन वर्षांच्या कालावधीत उत्तीर्ण होऊ शकले नाहीत, त्यांना सदर परीक्षा उत्तीर्ण न होण्यासाठी आणखी एक वर्ष मुदतवाढ देण्याचा प्रश्न शासनाच्या विचाराधीन होता.

निर्णय :- कालवा निरीक्षक, मोजणीदार व दप्तर कारकून या पदावर दि. ३० जुलै २००८ नंतर नामनिर्देशनाने व समावेशनाने नियुक्त झालेल्या ज्या उमेदवारांनी नियुक्तीनंतर दोन वर्षांच्या आत टंकलेखनाची शासकीय व्यावसायिक प्रमाणपत्र परीक्षा ३० शब्द प्रति मिनिट मराठी किंवा ४० शब्द प्रति मिनिट इंग्रजी उत्तीर्ण केलेली नाही, त्यांना सदर परीक्षा उत्तीर्ण करण्यासाठी एक वर्ष मुदतवाढ देण्यात येत आहे. सदर मुदतवाढीचा कालावधी त्यांच्या नियुक्तीच्या दिनांकापासून परिगणित करण्यात यावा. वाढीव मुदतीत सदर परीक्षा उत्तीर्ण न करणाऱ्या उमेदवारांच्या सेवा तात्काळ समाप्त करण्यात याव्यात.

२. हा शासन निर्णय शासनाच्या वेबसाईटवर उपलब्ध असून त्याचा संगणक सांकेतांक २०११०९३०११२९२२००१ हा आहे.

महाराष्ट्राचे राज्यपाल यांच्या आदेशानुसार व नांवाने



(अतुल कोंदे)
उप सचिव, महाराष्ट्र शासन

प्रति :

१. मा.राज्यपालांचे सचिव
२. मा.मुख्यमंत्र्यांचे प्रधान सचिव
३. मा.उपमुख्यमंत्र्यांचे उप सचिव
४. मा.मंत्री,जलसंपदा (म.कृ.खो.वि.मं.वगळून) यांचे खाजगी सचिव
५. मा.मंत्री,जलसंपदा (म.कृ.खो.वि.मं.) यांचे खाजगी सचिव
६. प्रधान सचिव (सेवा), सामान्य प्रशासन विभाग, मंत्रालय, मुंबई
७. प्रधान सचिव, (जलसंपदा), जलसंपदा विभाग, मंत्रालय, मुंबई
८. सचिव, (लाक्षेवि), जलसंपदा विभाग, मंत्रालय, मुंबई
९. जलसंपदा विभागाच्या नियंत्रणाखालील सर्व विभाग प्रमुख व कार्यालय प्रमुख
१०. जलसंपदा विभाग / संगणक कक्ष (महाराष्ट्र शासनाच्या संकेतस्थळावर प्रसिध्दीकरिता)
११. निवड नस्ती
१२. संग्रहार्थ आ(अतात्रिकं)